

एफबी में कमेंट पड़ा महंगा, भाजपा नेताओं ने दर्ज कराई एफआईआर

## महिलाओं पर विवादित बयान पर पूर्व कांग्रेस पार्षद की मुश्किलें बढ़ी

जबलपुर।

मध्यप्रदेश में महिलाओं को लेकर नेताओं की विवादित टिप्पणियों का सिलसिला थमने का नाम नहीं ले रहा। कांग्रेस प्रदेश अध्यक्ष जीतू पटवारी द्वारा महिलाओं के शराब सेवन संबंधी दिए गए बयान के बाद अब जबलपुर नगर निगम के पूर्व पार्षद शाबान मंसूरी भी विवादों में घिर गए हैं। मंसूरी पर आरोप है कि उन्होंने भाजपा के पूर्व नगर अध्यक्ष जीएस ठाकुर द्वारा की गई एक पोस्ट पर विवादित कमेंट कर दिया जो उन्हें महंगा पड़ गया।

भाजपा नेताओं ने इसे धार्मिक सौहार्द बिगाड़ने वाला बताते हुए घमापुर पुलिस थाने में शिकायत दर्ज कराई है। भाजपा नेताओं द्वारा की गई शिकायत में कहा गया है कि, मंसूरी ने पूर्व नगर अध्यक्ष जीएस ठाकुर के फेसबुक पोस्ट पर कमेंट करते हुये कहा कि "तीजा के पूर्व पर हिंदू महिलाएं शराब का सेवन करती हैं"। इस पोस्ट को भाजपा कार्यकर्ताओं ने हिंदू धार्मिक आस्थाओं का अपमान करार दिया और कहा कि इस प्रकार का बयान सामाजिक माहौल बिगाड़ने वाला है।

जनकारी के अनुसार बुधवार शाम को पूर्व भाजपा अध्यक्ष जीएस ठाकुर, मंगन सिद्दीकी, योगेश लोखंडे, जय सचदेवा, अशोक रोहितास, सर्वेश त्रिपाठी सहित लगभग 8-10 कार्यकर्ता घमापुर थाना पहुंचे। यहां उन्होंने मंसूरी के विरुद्ध लिखित शिकायत दर्ज कराते हुए फेसबुक पोस्ट का स्क्रीनशॉट बतौर सबूत

पुलिस को सौंपा। भाजपा नेताओं का कहना है कि इस तरह की टिप्पणी से न केवल धार्मिक भावनाएं आहत हुई हैं, बल्कि दंगा भड़काने की कोशिश भी की गई है। प्राप्त जानकारी के अनुसार घमापुर पुलिस ने मामले की गंभीरता को देखते हुए कांग्रेस के पूर्व पार्षद शाबान मंसूरी पर धारा 196, 197, 299 बीएनएस के तहत प्रकरण पंजीबद्ध कर विवेचना शुरू कर दी है। थाना प्रभारी ने बताया कि शिकायत और प्रस्तुत सबूतों के आधार पर आगे की जांच की जा रही है।

महिलाओं का अपमान बर्दाश्त नहीं

अल्पसंख्यक कांग्रेस के नगर अध्यक्ष अशरफ मंसूरी ने कहा कि किसी भी धर्म की महिलाओं पर टिप्पणी बर्दाश्त नहीं है। मामला पुलिस की जांच में है, जैसा बताया जा रहा है यदि वैसा ही कहा गया है तो हम शाबान मंसूरी के बयान को निंदा करते हैं।

## आरोपी पकड़ने गए हवलदार की सड़क हादसे में मौत

अंधमुख बायपास की घटना, पुलिस महकमे में शोक की लहर

हरिभूमि, जबलपुर।

धनवंतरी नगर चौकी अंतर्गत अंधमुख बायपास पर शनिवार रात हुए एक सड़क हादसे में हवलदार की मौत हो गई। घटना उस वक्त हुई जब यादव कॉलोनी चौकी में हवलदार के पद पर पदस्थ मृतक 40 वर्षीय अभिषेक शिंदे एएसआई दानी सिंह और आरक्षक आशुतोष भारती के साथ धारा 363 के आरोपी आशीष सिंह ठाकुर को पकड़ने धनवंतरी चौकी अंतर्गत अंधमुख बायपास पहुंचे थे। तभी तेज रफ्तार बोलैरो ने सड़क पार करते वक्त टक्कर मार दी। जिससे वह गंभीर रूप से घायल हो गया। घायल को मेडिकल अस्पताल लाया गया जहां उसने उपचार के दौरान दम तोड़ दिया।



इंतजार कर रही थी। जैसे ही बस रुकी, पुलिसकर्मी रोड क्रॉस कर उसकी ओर बढ़े। तभी सामने से आ रही बोलैरो क्रमिक एम्पी 20 जेडएल 8879 के चालक ने तेज रफ्तार और लापरवाहीपूर्वक वाहन चलाते हुए अभिषेक शिंदे को जोरदार टक्कर मार दी। हादसा इतना जबरदस्त था कि शिंदे गंभीर रूप से घायल हो गए। उन्हें तत्काल मेडिकल अस्पताल पहुंचाया गया, लेकिन डॉक्टरों ने उन्हें मृत घोषित कर दिया।

कप्तान समेत पहुंचे आला अधिकारी.

घटना की जानकारी मिलते ही पुलिस कप्तान संपत उपाध्याय, एएसपी क्राइम जितेंद्र सिंह और सीएसपी कोतवाली रीतेश शिव मेडिकल अस्पताल पहुंचे। अधिकारियों ने पूरी घटना की जानकारी ली और बोलैरो चालक की गिरफ्तारी के निर्देश दिए।

सक्रियता को लेकर ये चर्चित

प्रधान आरक्षक अभिषेक शिंदे अपराधियों को दबोचने के लिए हमेशा से सक्रिय रहते थे। बुधवार की रात भी वह आरोपी की गिरफ्तारी के लिए टीम का हिस्सा बने लेकिन बोलैरो की टक्कर ने उसकी जान ले ली।

बस का इंतजार कर रही थी पुलिस टीम

पुलिस को सूचना मिली थी कि आरोपी बस से आ रहा है। टीम बस का

## पति एवं ससुर के खिलाफ प्रताड़ना का मामला दर्ज

जबलपुर। पाटन थाना अंतर्गत पंचमपुरा कटंगी में एक महिला ने अपने पति व ससुर के खिलाफ प्रताड़ना का मामला दर्ज कराया है। पाटन पुलिस थाने से प्राप्त जानकारी के अनुसार पंचमपुरा कटंगी निवासी 33 वर्षीय श्रीमति रुकसाना मंसूरी का निकाह 11 मई 2018 को पंचमपुरा कटंगी निवासी मोहम्मद इरशाद के साथ हुआ था शादी के बाद से ही घरेलू बातों को लेकर पति और ससुर मोहम्मद इशाक उसके साथ मारपीट कर शारीरिक व मानसिक रूप से प्रताड़ित करते थे। गत 25 अगस्त 2025 को रात लगभग 8 बजे वह घर पर खाना बना रही थी तभी ससुर मोहम्मद इशाक घर आकर जोर जोर से उसके साथ गाली गलौज करते हुए उसके मायके वालों को गालियां देने लगे। उसने मायके वालों को गालियां देने से मना किया तो पति मोहम्मद इरशाद ने मारपीट कर चोटे पहुंचाकर जान से मारने की धमकी दी। पुलिस ने आरोपी पति के खिलाफ रिपोर्ट पर धारा 296, 115(2), 351(3), 3(5), 85 बीएनएस. का अपराध पंजीबद्ध कर विवेचना में लिया गया

## पांच सदसीय गैंग के दो आरोपी अभी फरार

जबलपुर।

जबलपुर में हो रही चैन स्नेचिंग की घटनाओं ने पुलिस को चिंता में डाल दिया है, पिछले दिनों हुई वारदातों की तलाश में लगी पुलिस को सीसीटीवी फुटेज के आधार पर तीन ऐसे शातिर लुटेरे मिले जिनसे 7 वारदातों का खुलासा हो गया। यह आरोपी बिना नंबर के स्कूटर पर घूमकर महिलों, मंगलसूत्र झपटते थे। पुलिस ने आरोपियों के कब्जे से लूटा हुआ सोने का सामान जब्त कर लिया है। पुलिस ने बताया कि 7 लूट प्रकरणों को आरोपियों ने कबूल किया है। छानबीन में यह सामने आया है कि इनकी पांच युवकों की गैंग है जिन्होंने 8 वारदातों को अंजाम दिया है।

अतिरिक्त पुलिस अधीक्षक पल्लवी

## तीन लुटेरों से सात वारदातों का खुलासा



शुक्ला ने बताया कि संजीवनी नगर पुलिस ने तीन लुटेरों को गिरफ्तार कर लूट की सात घटनाओं का खुलासा किया। जिनसे लूटे गये पांच मंगलसूत्र 12 गुरिया 1 सोने की चैन

बराद की गई। आरोपियों ने गढ़ा में श्रीमति अनिता घोलपुरी, श्रीमति राधा शर्मा, सिविल लाईन में श्रीमति शशि प्रभा चौबे, संजीवनी नगर में वृद्धा आशा राजपूत श्रीमति प्रीती बाई सिंह के साथ लूटपाट की थी। पुलिस ने इन मामलों में पुलिस ने संजीवनीनगर की पीएंडटी कॉलोनी निवासी हर्ष झारिया, माढ़ोताल की मददरेसा नगर कॉलोनी निवासी संतोष चौधरी और उजारपुरवा निवासी रोहित रैकवार को गिरफ्तार किया है। पुलिस का कहना है कि आरोपियों ने अपने साथी पीयूष और रिकू के साथ वारदात की है। इनके अन्य दो साथी फरार हैं। इन आरोपियों ने संजीवनीनगर गढ़ा सिविल लाईन तेंदूखेड़ा और कटनी में लूट की वारदातों को अंजाम दिया है। पुलिस ने हर्ष को अपराधिक प्रवृत्ति का युवक बताया है।

## जैन धर्मावलंबियों के पर्व राज पर्युषण आज से

जबलपुर। भादों सुदी पंचमी 28 अगस्त से भादों सुदी चतुर्दशी तक जबलपुर सहित सम्पूर्ण विश्व की सकल दिगंबर जैन समाज पर्वधाराज दशलक्षण महापर्व पर्युषण की मंगल आराधना करते हुए उत्तम क्षमा, मर्दव, आर्जव, सत्य, शौच, संयम, तप, त्याग, आर्किचन्य एवं उत्तम ब्रह्मचर्य इन धर्म के दशलक्षणों के माध्यम से आत्म साधना एवं धर्मारोधाना करेगा। आर्किक दशलक्षण महापर्व पर्युषण जैनदर्शन का अनादि निधन शाश्वत महापर्व पर्व है जिसे श्रावक - श्राविकाएं बहुत ही श्रद्धा भक्ति के साथ व्रत, उपवास, नियम, संयम पूर्वक मनाता है जिसका मुख्य उद्देश्य सर्वोदय अहिंसा के साथ आत्मा से परमात्मा बनने का मार्ग प्रशस्त करना है। श्री महावीर स्वामी मार्ग, गोल बाजार स्थित श्री जिन मंदिर में पर्वधाराज पर्युषण पर्व का 10 दिवसीय भव्य आयोजन किया जा रहा है। यह आयोजन 28 अगस्त से 6 सितंबर तक चलेगा।

## तमरहाई चौक पर पोहा जलेबी का वितरण

तीजा व्रतधारी महिलाओं के लिए महामंडारा



जबलपुर। श्री कुंभेश्वरनाथ मंदिर तमरहाई चौक द्वारा प्रतिवर्षानुसार इस वर्ष भी 27 अगस्त 2025 को महामंडारे का आयोजन किया सुबह 4.00 बजे से प्रारंभ किया गया जिसमें महामंडारे में 75 किंवदंतल शुद्ध घी की जलेबी और 15 किंवदंतल पोहा का महाप्रसाद के रूप में वितरण किया। यह महामंडारा हरितालिका तीज (तीज) के अखण्ड व निंजला व्रतधारी महिलाओं के उपवास खोलने के लिए किया गया। अखण्ड व्रत रखकर रत जगा करने वाली महिलाएं युवतियों

को तीजा के दूसरे दिन ब्रह्म मुहूर्त में इसी महाप्रसाद से अपना व्रत खोला। श्री कुंभेश्वरनाथ मंदिर विगत कई वर्षों से तीजा पर विशाल भंडार आयोजित करता चला आ रहा है जिसमें सुबह 4.00 बजे से व्रतधारी महिलाओं की भीड़ उमड़ पड़ी शहर के विभिन्न

इलाकों से महिलाएं युवती महामंडारे में शामिल होकर प्रसाद ग्रहण करती रही और अपना अखण्ड व्रत खोलती रही। भीड़ को देखते हुए प्रसाद वितरण के लिए अधिक से अधिक काउंटर लगाये गये ताकि सभी को आसानी से महाप्रसाद मिल सकें। 50 हजार से 60 हजार के बीच महिलाओं ने प्रसाद ग्रहण किया। श्री कुंभेश्वरनाथ मंदिर इस भंडारे के लिए तीजा से करीब एक सप्ताह पूर्व तैयारियां शुरू कर दी गई थी। शुद्ध घी से बनने वाली जलेबिया के लिए शुद्ध घी भी श्री कुंभेश्वरनाथ मंदिर शुद्ध व ताजे दूध से बनवाता है। महाप्रसाद की संपूर्ण सामग्री शुद्ध व उच्च गुणवत्ता की रहती है। शहर के एक सैकड़ हलवाईयों की टीम इस महाप्रसाद को तैयार करती है।

## रंगदारी वसूलने बदमाशों ने चलाए चाकू, 1 घायल

जबलपुर। गोहलपुर थाना अंतर्गत मालगुजार परिसर दुर्गा मंदिर के सामने शराब पीने के लिए रुपए नहीं मिलने की बात पर तीन बदमाशों ने एक युवक के साथ मारपीट कर चाकू से हमला कर घायल कर दिया। गोहलपुर पुलिस थाने से प्राप्त जानकारी के अनुसार वंदना नगर पाठक बिल्डिंग के पास गोहलपुर निवासी 18 वर्षीय अमित रजक गत रात लगभग 2.30 बजे मालगुजार परिसर दुर्गा मंदिर के सामने अपने दोस्त आदित्य पटेल, शिवा रजक, भाई अमन रजक के साथ आपस में हंसी मजाक कर रहे थे, तभी अंकुश उर्फ अंकी केवट, विक्की पटेल, प्रिंस परिहार तीनों आकर उससे शराब पीने के लिये 500 रूपये मांगने लगे, रूपये देने से मना करने पर गाली गलौज करते मारपीट करने लगे, उसके साथी एवं भाई ने बीच बचाव किया तो अंकुश उर्फ अंकी केवट ने चाकू से हमलाकर घायल कर दिया। पुलिस ने तीनों आरोपियों के खिलाफ रिपोर्ट पर धारा 296, 119(1), 351(3), 3(5) बीएनएस का अपराध पंजीबद्ध कर विवेचना में लिया गया।



फायर सेपटी की बनाई थी फर्जी रिपोर्ट, इंजीनियर ने किया था खुलासा

## स्मार्ट सिटी अस्पताल का संचालक अमित खरे फर्जीवाड़े में माहिर

## फर्जी रिपोर्ट, झूठा डॉक्टर और मरीजों से खिलवाड़!

हरिभूमि, जबलपुर।

स्वास्थ्य सेवाओं के नाम पर फर्जीवाड़े का गढ़ बन चुका स्मार्ट सिटी अस्पताल और इसके संचालक स्वयंभू भाजपा नेता अमित खरे पर एक के बाद एक नए खुलासे सामने आ रहे हैं। अब यह भी उजागर हुआ है कि खरे का फर्जी खेल बेदीनगर स्थित एप्पल अस्पताल से ही शुरू हो गया था, जहां उसने फायर सेपटी की फर्जी रिपोर्ट तक तैयार करवा दी थी।

जाली हस्ताक्षर से तैयार फायर रिपोर्ट

अग्निशमन इंजीनियर निखिल चनपुरिया ने 26 दिसंबर 2024 को सीएमएचओ को लिखित शिकायत भेजी थी। इसमें साफ आरोप लगाया गया था कि अस्पताल प्रबंधन ने फायर सेपटी सर्टिफिकेट की नकली रिपोर्ट तैयार कर उस पर उनके जाली हस्ताक्षर कर दिए। चनपुरिया ने कहा कि न तो उन्होंने कोई ऑडिट रिपोर्ट बनाई और न ही ऐसे दस्तावेजों पर हस्ताक्षर किए। शिकायत में यह भी खुलासा हुआ कि पूरी रिपोर्ट कंप्यूटर एडिटिंग से फर्जी तरीके से तैयार की गई थी। यह मामला साबित करता है कि खरे और उसका अस्पताल प्रशासन फर्जीवाड़े के लिए किसी भी हद तक जा सकता है।



मरीजों की जान से खिलवाड़

खरे का खेल केवल कागजी हेराफेरी तक ही सीमित नहीं है। एक्सिडेंटल मरीजों को क्लेम के जरिए भर्ती कर तो लिया जाता है और डॉक्टर बुलाकर ऑपरेशन भी करवा दिया जाता है, लेकिन जब वही मरीज फॉलोअप के लिए लौटते हैं तो डॉक्टर उपलब्ध नहीं होते। कई मरीजों को समय पर इलाज न

डिग्री पर उठे सवाल, चर्चाएं सरगम

सबसे बड़ा सवाल यह है कि आखिर अमित खरे डॉक्टर बना कैसे? चिकित्सक समुदाय में चर्चा है कि खरे के पास कोई मान्यता प्राप्त मेडिकल डिग्री ही नहीं है। पूर्व में अस्पताल से जुड़े और बाद में ठगो गए असल डॉक्टरों का कहना है कि अगर इस पहलू को गहराई से जांच की जाए तो एक बड़ा भंडाफोड़ सामने आएगा।

आखिर कारवाइ से क्यों बच रहा प्रशासन

फर्जी एमएलसी, बीमा कंपनियों से ठगी, गुंडागर्दी और अब फायर सेपटी रिपोर्ट से लेकर मरीजों की जिंदगी से खिलवाड़ अमित खरे के कारनामों की लंबी सूची है। सवाल उठता है कि स्वास्थ्य विभाग और जिला प्रशासन आखिर किस दबाव में आंखें मूंदकर बैठे हैं? क्या प्रशासन किसी बड़े हादसे का इंतजार कर रहा है या फिर यह पूरा खेल राजनीतिक संरक्षण की आड़ में फल-फूल रहा है?

मिलने से पैर में संक्रमण तक हो गया, जिससे उनकी हड्डियां टूट गईं। स्वास्थ्य विभाग के पास शिकायतें पहुंचने के बावजूद अधिकारी चुप्पी साधे बैठे हैं।

## देवर ने भाभी पर ब्लेड से हमला किया

जबलपुर। अधरताल थाना अंतर्गत शंकरनगर सुहागी में एक देवर ने अपनी भाभी पर ब्लेड से हमला कर घायल कर दिया। अधरताल पुलिस थाने से प्राप्त जानकारी के अनुसार शंकरनगर सुहागी निवासी 38 वर्षीय श्रीमति उर्मिला केवट के घर के बगल में उसका देवर सुनील केवट एवं देवरानी प्रीति केवट रहते हैं। गत दोपहर लगभग 2.30 बजे उर्मिला अपने घर के बाहर बैठी थी तभी देवर सुनील केवट अपनी पत्नी प्रीति केवट से विवाद कर रहा था जिससे बचने के लिए देवरानी प्रीति केवट उसके कमरे में आ गई तभी सुनील केवट आया और मेरी पत्नी को छुपाया है कहते हुए विकटोरिया अस्पताल में भर्ती कराया गया है। पुलिस ने आरोपी देवर के अंदर आकर देवरानी के साथ मारपीट करने लगा, वह बीच बचाव करने लगी तो ब्लेड (सिटी रेजर) से उसके गले, पसली, हाथ, पेट व पीठ पर जानलेवा हमला कर घायल कर दिया। घायल को उपचार के लिए विकटोरिया अस्पताल में भर्ती कराया गया है। पुलिस ने आरोपी देवर के खिलाफ रिपोर्ट पर धारा 296, 109(1) बीएनएस का अपराध पंजीबद्ध कर विवेचना में लिया गया।



# फुलेहरा बांधकर किया भोलेनाथ का पूजन घर घर में रखा गया अखंड सौभाग्य का निर्जला व्रत तीजा

हरिभूमि सिहोरा।

अखंड सौभाग्य एवं परिवार में सुख शांति के लिए सुहागन महिलाओं ने हरि तालिका तीजा का व्रत रखा। कुंवारी कन्याओं ने भी अच्छा वर पाने दिन भर निर्जला व्रत रखा।



## प्रत्येक घर में किया पूजन

हर तालिका तीजा को लेकर उत्साहित महिलाओं ने सोलह श्रृंगार कर घर में फुलेहरा बांधा तथा पूर्ण विधी विधान से भगवान भोलेनाथ एवं माता पार्वती की प्रतिमा बनाकर पूजन किया एवं कथा सुनी तथा प्रत्येक घर में घी, दही, शक्कर, दूध और शहद का पंचामृत बनाकर पूजन तथा आरती कर हवन लगाया सभी एवं सभी व्रति महिलाओं कन्याओं ने रतजगा कर भजन कीर्तन किया। सुबह होते ही फिर से हवन पूजन कर फुलेहरा को नदी में जाकर विसर्जित किया और उपवास समाप्त किया।

## अच्छे वर के लिए रखा कुंवारी कन्याओं ने भी व्रत

ऐसी मान्यता है कि माता पार्वती के पिता हिमवान भगवान विष्णु के साथ माता पार्वती की शादी कराना चाहते थे। यह माता पार्वती को पसंद नहीं था इसलिए माता पार्वती की सखियां उन्हें भगाकर जंगल लेकर चली गईं। इसलिए इस व्रत का नाम हरि तालिका नाम पड़ा। चूंकि माता पार्वती ने कुंवारी अवस्था में इस व्रत को किया था और भोलेनाथ को प्राप्त किया था इसलिए कंवारी कन्याएं भी अच्छे वर के लिए यह उपवास रखती हैं।

## राष्ट्रीय खेल दिवस पर होगा विभिन्न खेलों का आयोजन

जबलपुर। हॉकी के जादूगर मेजर ध्यानचंद का जन्मदिवस 29 अगस्त को राष्ट्रीय खेल दिवस के रूप में मनाया जाता है। प्रतिवर्ष की भांति इस वर्ष भी स्पोर्ट्स अथॉरिटी ऑफ इंडिया तथा खेल एवं युवा कल्याण विभाग, जिला जबलपुर के संयुक्त तत्वाधान में हर गली, हर मैदान, खेले सारा हिन्दुस्तान की थीम पर जबलपुर शहर में बड़े स्तर पर राष्ट्रीय खेल दिवस के अवसर पर विभिन्न खेलों का आयोजन किया जा रहा है। इस महापर्व पर 29 अगस्त को, हॉकी के जादूगर मेजर ध्यानचंद जी को श्रद्धाजलि एवं शपथ कार्यक्रम, हॉकी मैच, वॉलीबॉल मैच एवं टेग और बार 30 अगस्त को, योगा सेशन, किंग कम्पटीशन, सेमीनार, खो-खो एवं स्पून रेस एवं 31 अगस्त को वृहद स्तर पर सन्डे ऑन साईकिल का आयोजन किया जा रहा है। राष्ट्रीय खेल दिवस पर आयोजित विभिन्न खेलों में नगर के समस्त आयु वर्ग के खिलाड़ियों के साथ-साथ उनके अभिभावक, बालक/बालिकाएं, वरिष्ठ नागरिक इस भव्य समारोह को सफल बनाने में भाग ले तथा अन्य प्रतिभागी को हिस्सा लेने के लिए प्रोत्साहित करें।



## आगामी पर्वों को लेकर हुआ मंथन, सौहार्दपूर्ण आयोजन पर जोर शांति समिति की बैठक आयोजित

पाटन। नगर परिषद पाटन के सभा कक्ष में आगामी गणेश उत्सव, मिलाद उन-नबी एवं दसलक्षण पर्व के सफल एवं सौहार्दपूर्ण आयोजन के लिए शांति समिति की महत्वपूर्ण बैठक संपन्न हुई। बैठक की अध्यक्षता एसडीओ पी. लोकेश डावर ने की। इस अवसर पर थाना प्रभारी गोपेंद्र सिंह राजपूत, सीईओ अखिल सहाय श्रीवास्तव, सीएमओ जय श्री चौहान एवं तहसीलदार पाटन भी उपस्थित रहे। बैठक में समिति सदस्यों ने सभी पर्वों को भाईचारे, एकता और शांति के साथ मनाने की अपील की। इस दौरान आयोजनों की तैयारियों, विशेषकर सुरक्षा और स्वच्छता को लेकर कई महत्वपूर्ण दिशा-निर्देश दिए गए। बैठक में निर्देश दिए कि पंडालों में बिजली के तारों की सुरक्षा का विशेष ध्यान रखा जाए। लोहे के खंभों पर विद्युत कनेक्शन सावधानीपूर्वक लगाए जाएं। विद्युत लाइन के नीचे प्रतिमा स्थापना न की जाए। प्रतिमाओं का विसर्जन केवल निर्धारित कृत्रिम विसर्जन कुंड में ही किया जाए। कोलाहल नियंत्रण अधिनियम का सख्ती से पालन हो। किसी भी प्रकार का जुलूस निकालने से पूर्व सक्षम अधिकारी से लिखित अनुमति लेना अनिवार्य होगा। पर्वों के दौरान मार्गों की सफाई एवं पर्याप्त रोशनी की व्यवस्था सुनिश्चित की जाए। जहाँ प्रतिमा स्थापना से यातायात बाधित होता है, वहाँ वैकल्पिक व्यवस्था की जाए। गणेश उत्सव समिति की सूची संबंधित थाना में जमा कराई जाए। बैठक में मिलाद उन-नबी को लेकर भी आवश्यक निर्देश दिए गए। धार्मिक आयोजनों के दौरान नगर की सड़कों पर आवारा पशुओं की समस्या की ओर ध्यान दिलाया गया। साथ ही, नए बस स्टैंड के पास स्थित शराब दुकान के आसपास नशेदियों द्वारा कांच की बोतलें तोड़ने से उत्पन्न हो रही समस्याओं पर चर्चा हुई। इस पर थाना प्रभारी ने आश्वासन दिया कि निगरानी बढ़ाई जाएगी एवं दोषियों पर कड़ी कार्रवाई की जाएगी। बैठक में मुफ्ती अब्दुल कादिर साहब, ईश्रादुल हक साहब, नगर के अध्यक्ष, उपाध्यक्ष, पार्षदगण, गणेश उत्सव समिति के पदाधिकारी, पत्रकार एवं नगर के गणमान्य नागरिक बड़ी संख्या में उपस्थित रहे।

## हवन, यज्ञ के साथ ही सप्ताह ज्ञान यज्ञ का हुआ समापन

हरिभूमि न्यूज ▶▶ स्लीमनाबाद

ग्राम पंचायत स्लीमनाबाद स्थित हरिदास मंदिर में कर रहे सप्ताह ज्ञान यज्ञ का समापन हो गया। सप्ताह ज्ञान यज्ञ के अंतिम दिवस बुधवार को श्रीकृष्ण-सुदामा चरित्र की कथा पर प्रकाश डाला गया। सप्ताह ज्ञान यज्ञ के अंतिम दिन कथा वाचक पंडित दिलीप पौराणिक के द्वारा उपस्थित जनमानस को बतलाया की श्रीकृष्ण का नाम अनमोल है। यदि पारपी भी श्रीकृष्ण का नाम लेता है तो उसे सद्गति मिल जाती है जिसके हृदय में प्रभु के प्रति भाव जागते हैं वही लोग प्रभु की कथा में शामिल होते हैं। श्रीमद्भागवत कथा का श्रवण कर उसके उपदेश को जीवन में उतारे तभी कथा की सार्थकता है। भगवान

## श्रीकृष्ण व सुदामा की मित्रता का सुनाया प्रसंग, कहा-छल-कपट की भावना न हो



ही द्वारिकाधीश नंगे पांव मित्र की अगवानी करने पहुंच गए। लोग समझ नहीं पाए कि आखिर सुदामा में क्या खासियत है कि, भगवान खुद ही उनके स्वागत में दौड़ पड़े। श्रीकृष्ण ने स्वयं सिंहासन पर बैठकर सुदामा के पांव पखारे। कथा सुनकर श्रद्धालु भाव विभोर हो उठे। इस दौरान जिला पंचायत सदस्य पंडित प्रदीप त्रिपाठी, नरेंद्र दुबे, केशव दुबे, बृजेश दुबे, अनुराग मिश्रा, आदित्य दुबे, राकेश साहू, नितिन अग्रहरि, शंकर यादव, कतू झारिया, गिरानी यादव, नीलेश यादव सहित बड़ी संख्या में श्रद्धालुओं की उपस्थिति रही। गुरुवार को हवन यज्ञ पूर्णाहुति के साथ कन्या पूजन, कन्या भोज के साथ विशाल भंडारा आयोजित होगा। शुक्रवार को दार्धकधोत्सव आयोजन होगा।

## राष्ट्रीय खेल दिवस पर होंगे विशेष कार्यक्रम

कटनी। राज्य शासन के खेल एवं युवा कल्याण विभाग के निर्देश पर खेल गतिविधियों को बढ़ावा देने और युवाओं को खेलों के प्रति प्रोत्साहित करने के उद्देश्य से जिले में राष्ट्रीय खेल दिवस के अवसर पर 29 अगस्त से 31 अगस्त तक विभिन्न खेल कार्यक्रमों का आयोजन किया जाएगा। इन कार्यक्रमों के सफल संचालन के लिए कलेक्टर दिलीप कुमार यादव के निर्देश पर नोडल अधिकारी बनाये गए हैं। जारी आदेश के अनुसार संयुक्त कलेक्टर जितेंद्र पटेल को इन कार्यक्रमों के लिए नोडल अधिकारी नियुक्त किया गया है।

## 5 सालों में भी नहीं बन पाया स्वच्छ भारत के तहत कचरा घर



सिलौडी में पिछले 5 सालों से स्वच्छ भारत के अंतर्गत कचरा घर का नया भवन बन रहा है। अभी तक पूरी तरह से बनाकर तैयार नहीं हो सका। 5 सालों में सिर्फ 2 माह ही भवन निर्माण का कार्य हुआ है। तत्कालीन सचिव का 2021 में तबादला होने के बाद कचरा घर निर्माण का कार्य ही बंद हो गया। ग्रामीणों ने बताया कि हम लोग ने भी ग्राम पंचायत सिलौडी से कचरा घर भवन को बनाने की मांग की परंतु पंचायत फंड की कमी बताकर बात को टाल रही है। जितना कार्य हुआ है वह भी जर्जोर हो रहा है। लोहे की जाली पूरी तरह खराब हो चुकी है। जिम्मेदार अधिकारी कर्मचारी भी ध्यान नहीं दे रहे हैं। सिलौडी में कचरा फेकने की जगह चिन्हित नहीं होने के कारण गांव के लोग भी सड़क किनारे ही अपने घर का कचरा फेकने मजबूर हैं। शासकीय कचरा घर भवन में शासकीय पैसे की बर्बाद होने के कारण ग्रामीणों में भी आक्रोश है। जनपद पंचायत सदस्य माधुरी रवि अवस्थी ने बताया कि ग्राम पंचायत में 8 सफाई कर्मचारी कार्य कर रहे हैं। हर माह 32000 हजार रुपया का वेतन पंचायत खाता से खर्च हो रहा है। हर तीन या चार माह में परिवहन के नाम में भी 20000 से 40000 के बिल लग रहे हैं।

## पति की दीर्घायु के लिए भगवान शिव माता पार्वती की पूजा

स्लीमनाबाद। हरितालिका तीजा व्रत मंगलवार को स्लीमनाबाद तहसील क्षेत्र में आस्था व भक्तिभाव के साथ मनाया गया। सुहागिन महिलाओं ने अखंड सौभाग्य की कामना व कुंवारी कन्याओं ने अच्छा वर प्राप्ति के लिए निर्जला व्रत रखा न तो अन्न वहण किया न ही जल। मंगलवार को महिलाओं ने निर्जला व्रत रखकर भगवान शिव व मां पार्वती की पूजा अर्चना कर पति की दीर्घायु के लिए प्रार्थना की। तीजा को लेकर महिलाएं दो दिन पहले से ही तैयारी में जुट गई थीं। सजने संवरने के साथ ही पूजा सामग्री जुटाने, व्यंजन बनाने के साथ ही उबय व्यवस्थाएं बनाने में जुटी रहीं। मंगलवार को सुबह सुबह देव के साथ ही स्नान-ध्यान कर जलस्नान के पास महिलाओं ने विधि विधान के साथ पूजा अर्चना की। इसके बाद पूरा दिन निर्जला व्रत रखकर भजन कीर्तन करती रहीं। शम के समय एक स्थावक पर सोलह श्रृंगार कर महिलाएं एकत्रित हुईं।



## दंगल में पहलवानों ने दिखाया दमखम, किया गया सम्मानित

हरिभूमि न्यूज ▶▶ बरही

हरितालिका तीजा पर्व के उपलक्ष्य में राजकुमार सोनी की स्मृति में छिदिहा टोला में दंगल कुश्ती का आयोजन पवन अखाड़ा कमेटी के सदस्यों द्वारा किया गया। मुख्य आयोजक पूर्व पार्षद सरमन सोनी ने दंगल कुश्ती की शुरुआत करवाई गई थी। कई वर्षों से बहुत ही शानदार आयोजन किया जाता है जिले व क्षेत्र प्रदेश स्तर के पहलवान दंगल कुश्ती में भाग लेने पहुंचते हैं। आयोजक मंडल द्वारा पूरी व्यवस्था पहलवानों के लिए करते हैं। पहलवानों ने जोरदार प्रदर्शन

दिखाया। क्षेत्रीय जन प्रतिनिधि व दंगल प्रेमी पहलवानों की कुश्ती के सहभागी बने। आयोजक सरमन सोनी ने पहलवानों का उत्साह वर्धक किया। विशिष्ट अतिथि नगर परिषद अध्यक्ष पीयूष अग्रवाल व जिला महामंत्री सतीश तिवारी पूर्व जनपद अध्यक्ष लालजी मिश्रा, जिला मंत्री ठारेश्वर पाठक, मंडल अध्यक्ष डॉ जगदीश गुप्ता, पूर्व पार्षद उत्तम शर्मा पार्षद संतोष द्विवेदी समाज सेवी बहादुर श्रीवास्तव रामकृष्ण पटेल अतिथियों ने विजेता उपविजेता को शील्ट एवं प्रशस्ती पत्र के साथ नकद राशि देकर सम्मानित किया।

## घर के सामने खड़ी मोटर साइकिल चोरी करने वाले दो बदमाशों को किया गिरफ्तार, मेजा जेल

हरिभूमि न्यूज ▶▶ उमरियापान

मोटर साइकिल चोरी करने वाले दो आरोपितों को उमरियापान पुलिस ने गिरफ्तार किया है। थाना प्रभारी दिनेश तिवारी ने बताया कि 22 अगस्त को श्रेष्ठ जम्बार निवासी उमरियापान ने थाने में रिपोर्ट दर्ज कराई कि 21 अगस्त की रात्रि 11 बजे वे अपनी मोटर साइकिल क्रमांक MP21 MK 7601 को लॉक कर अपने घर के सामने खड़ा कर सो गए थे। जब सुबह उठे और देखा तो उसकी मोटरसाइकिल नहीं थी। किसी अज्ञात चोर ने मोटर साइकिल चोरी कर लिया था। बाइक चोरी की शिकायत सामने आने पर पुलिस अधीक्षक कटनी अभिनय विश्वकर्मा एवं अतिरिक्त पुलिस अधीक्षक संतोष डेहरिया के मार्गदर्शन तथा अनुविभागीय अधिकारी पुलिस स्लीमनाबाद आकांक्षा चतुर्वेदी के दिशा निर्देशन



में थाना प्रभारी उमरियापान दिनेश तिवारी द्वारा चोरी गई मोटर साइकिल व चोर की तलाश के लिए टीम गठित की गई। चोरी गई मोटर साइकिल की तलाश करते हुए पुलिस ने संदेही रंजीत कोल पिता परदेशी कोल 22 वर्ष निवासी मारवाड़ी देवरी थाना दीमरखेड़ा एवं कारिया उर्फ परदेशी कोल पिता कमलेश कोल 26 वर्ष निवासी उमरिया पान से पूछताछ की। पूछताछ में उन्होंने जूम स्वीकार किया। उनके कब्जे से चोरी की

## आधी रात को नकाबपोशों ने घर में आग लगाने की कोशिश

कटनी। माधवनगर थाना क्षेत्र के हाउसिंग बोर्ड कॉलोनी में मंगलवार देर रात तीन नकाबपोश बदमाशों ने पूर्व आम्स डीलर नाजिम खान के घर पर आग लगाने की कोशिश की। स्कूटी पर सवार होकर आए आरोपियों ने घर के मुख्य दरवाजे पर ज्वलनशील पदार्थ डालकर आग लगाने का प्रयास किया। पूरी घटना घर में लगे CCTV कैमरे में कैद हो गई। नाजिम रहीं कि घर के गार्डन में पानी उपलब्ध होने के कारण समय रहते आग बुझा दी गई, जिससे एक बड़ा हादसा टल गया। सूत्रों का कहना है कि यह घटना किसी पुरानी रंजिश से जुड़ी हो सकती है और बदमाश पूरे परिवार को आग के हवाले करने की साजिश रच रहे थे। घटना के बाद क्षेत्र में दहशत का माहौल है। नाजिम खान ने तत्काल पुलिस को शिकायत दी। पुलिस अधीक्षक के निर्देश पर माधवनगर थाना प्रभारी के नेतृत्व में विशेष टीम गठित कर दी गई है।

श्री आनंद सिंह राजपूत- बनवारी लाल का बाड़ा नया मोहल्ला मढ़ताल निवासी श्री आनंद सिंह राजपूत (62) का निधन हो गया। अंतिम संस्कार करियापाथर श्मशान भूमि में किया गया। श्री पुरुषोत्तम अग्रवाल- द्यूल्लिप अपार्टमेंट आमनपुर मदनमहल निवासी श्री पुरुषोत्तम अग्रवाल (76) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री राजेंद्र अहिरवार- झिना मोहल्ला राधाकृष्णन बाई निवासी श्री राजेंद्र अहिरवार (52) का निधन हो गया। अंतिम संस्कार करियापाथर श्मशान भूमि में किया गया। श्री कल्याण सिंह ठाकुर- जयप्रकाश नगर अधारताल निवासी श्री कल्याण सिंह ठाकुर (71) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री सतीश तिवारी- सिंधी कैप निवासी श्री हरिशंकर तिवारी के पुत्र श्री सतीश तिवारी (40) का निधन हो गया। अंतिम संस्कार करियापाथर श्मशान भूमि में किया गया। श्री सनी ठाकुर- कटरा अधारताल निवासी श्री भागेंद्र सिंह ठाकुर के पुत्र श्री सनी ठाकुर (24) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती जानकी बाई कुशवाहा- सेठ गोविंददास वाई लालमाटी निवासी श्री राम गोपाल कुशवाहा की धर्मपत्नी श्रीमती जानकी बाई कुशवाहा (69) का निधन हो गया। अंतिम संस्कार करियापाथर श्मशान भूमि में किया गया। श्री कल्लू कहार- पनागर निवासी श्री कल्लू कहार (60) का निधन हो गया। अंतिम संस्कार गौरीघाट मुक्तिधाम में संपन्न हुआ।



श्रीमती तारा बाई ठाकुर- लालमाटी कछियाना द्वारका नगर निवासी श्री राम सिंह ठाकुर की धर्मपत्नी श्रीमती तारा बाई ठाकुर (93) का निधन हो गया। अंतिम संस्कार करियापाथर श्मशान भूमि में किया गया। श्री बैजनाथ सेन- हनुमानताल पूर्व सुभाष टाकीज के पास निवासी श्री बैजनाथ सेन (75) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री दुर्गेश पारोजी- द्वारका नगर लालमाटी निवासी श्री मंगल सिंह पारोजी के पुत्र श्री दुर्गेश पारोजी (46) का निधन हो गया। अंतिम संस्कार करियापाथर श्मशान भूमि में किया गया। श्री अरुण ज्योतिषी- पटेल मोहल्ला अंडर ब्रिज रोड मदनमहल निवासी श्री अरुण ज्योतिषी (57) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री नागेंद्र सिंह- शिवाजी चौक शक्तिनगर गुप्तेश्वर निवासी श्री नागेंद्र सिंह (56) का निधन हो गया। अंतिम संस्कार गौरीघाट मुक्तिधाम में किया गया। श्री संजू शर्मा- गुप्तेश्वर मंदिर के पास निवासी श्री रौनकी राम शर्मा के पुत्र श्री संजू शर्मा (50) का निधन हो गया। अंतिम संस्कार गौरीघाट मुक्तिधाम में संपन्न हुआ।

## सड़कों में मवेशियों की जमघट से आए दिन हो रहा सड़क हादसे

हरिभूमि न्यूज ▶▶ स्लीमनाबाद

निराश्रित मवेशियों के कारण सड़कों पर हो रहे सड़क हादसों को रोकने कलेक्टर के द्वारा आदेश जारी किये गये थे लेकिन स्लीमनाबाद तहसील में कलेक्टर के प्रतिबंधात्मक आदेश का पालन नहीं हो रहा है। स्लीमनाबाद से बहोरीबंद, पान उमरिया, बिलहरी, कुआँ मार्ग सहित अन्य मार्गों पर जगह-जगह मवेशियों का जमावड़ा इन दिनों देखने को मिल रहा है। हाइवे पर भी सैकड़ों निराश्रित मवेशियों का सड़क पर जमावड़ा लगा रहता है जिससे राहगीरों को दुर्घटनाओं का अंदेशा बना रहता है। मंगलवार की रात राष्ट्रीय राजमार्ग 30 पर स्लीमनाबाद बायपास मार्ग पर सड़क हादसे पर

## राष्ट्रीय राजमार्ग में हुए सड़क हादसे में 5 मवेशियों की हुई मौत, किसान भी परेशान



5 नग मवेशियों ने अपनी जान गवाँ दी जबकि ग्राम पंचायतों में सड़कों से मवेशियों को हटाने हाका गैंग तैनात है लेकिन उक्त हाका गैंग कागजों तक ही सीमित है। इस वजह से सड़क दुर्घटनाओं की संख्या अधिक होती है। वहीं आवारा मवेशियों की धमाचौकड़ी से किसान भी परेशान है। मार्गों के किनारे लगे खेतों में खारवा मवेशी घुसकर किसानों द्वारा बोई गई खरीफ फसल को नुकसान पहुंचा रहे हैं जिससे किसानों को नुकसान पहुंच रहा है। आवारा मवेशियों की सड़क हादसों पर मौत न हो इसके लिए कलेक्टर के निर्देशन

पर पंचायत स्तर पर खासकर हाइवे के आसपास संचालित ग्राम पंचायतों पर विशेष रूप से अभियान चलाया गया था। लेकिन अब अभियान के नाम पर महज खाना पूर्ति की जा रही है। इनका कहना है इस संबंध में एसडीएम बहोरीबंद राकेश चौरसिया का कहना है कि कलेक्टर के द्वारा जारी प्रतिबंधात्मक आदेश का पालन सख्ती से बहोरीबंद विकासखंड क्षेत्र में करया जा रहा है। सभी गाम पंचायतें इस अभियान की जवाबदेही मिलाए इसके लिए सभी गाम पंचायतों को आवश्यक दिशा-निर्देश दिए गए हैं। यदि किसी गाम पंचायत के द्वारा लापरवाही बरती जा रही है तो संबंधित कर्मचारियों पर कार्रवाई की जाएगी।

**हरिभूमि** विजी/शेक/उरावन, पगड़ी रम, पुष्पविधि  
संबंधी संदेश प्रकाशित कराने के लिए

चित्र सड़क:-	1xxx से.जी.	वैकल्पिक/सर्वट 300/-
चित्र सड़क:-	1xxx से.जी.	रंगीन 400/-
चित्र सड़क:-	1xxx से.जी.	रंगीन 1100/-

सम्पर्क करें विज्ञापन विभाग-9303508294, 9407362160

घर-घर  
विराजे बुद्धि  
विनायक  
गणपति  
बप्पा

# 11 दिवसीय गणेश उत्सव पर्व प्रारम्भ



जबलपुर।


विघ्न विनाशक बुद्धि विनायक प्रथम पूज्य भगवान श्री गणेश के जन्मोत्सव का 11 दिवसीय महापर्व बुधवार को गणेश चतुर्थी के साथ प्रारंभ हो गया। "गणपति बप्पा मोरया, जय गणेश-जय गणेश" के उदघोष के साथ घर-घर में बुद्धि विनायक रिद्धि सिद्धि के दाता भगवान गणेश की पूजा

अर्चना कर स्थापना की गई। कल सुबह से ही बाजार गुलजार रहे। पूजन सामग्री और गणेश प्रतिमाओं की खरीददारी करने के लिये श्रद्धालु बाजारों में उमड़ पड़े। लोगों ने पूजन सामग्री खरीदी और गणेश प्रतिमाओं को लाकर घर में उनकी विधि विधान से स्थापना की। सार्वजनिक गणेश उत्सव समितियों में भी कुछेक स्थानों पर विशाल और भव्य प्रतिमाओं की स्थापना कर दी



गई। प्रतिमाओं की स्थापना का यह सिलसिला भाद्रपक्ष की दसवी तिथि तक चलेगा। अनन्त चौदस को प्रतिमाओं के विसर्जन के साथ गणेश उत्सव पर्व का समापन होगा। इस वर्ष 11 दिवसीय गणेश उत्सव पर्व की धूमधाम आज से शुरू हो गई। एक तरफ जहां घर-घर में गणेश प्रतिमाओं की स्थापना कर दी गई, वहीं सार्वजनिक

उत्सव समितियों पण्डालों की साज-सजा में जुटी रही। गणेश मूर्तिकार भी प्रतिमाओं को फाइनल टच देने में लगे रहे। महाराष्ट्र शिक्षण मण्डल द्वारा महाराष्ट्र हाईस्कूल प्रांगण में श्री नर्मदा गणेश उत्सव, छोटी महाकौशल स्कूल के पास, गणेश चौक सदर के अलावा शहर के गोरखपुर, बधैया मोहल्ला, साठिया कुआं आदि क्षेत्रों में गणेश प्रतिमाओं की स्थापना कर दी गई।



## भगवान श्री सुप्तेश्वर गणेश मंदिर में मनाया जा रहा श्री गणेश पर्व

श्री सुप्तेश्वर विकास समिति का आयोजन

जबलपुर। भगवान श्री सुप्तेश्वर गणेश मंदिर में श्री गणेश पर्व पर अखण्ड रामायण पाठ, भगवान श्री सुप्तेश्वर गणेश जी की दिव्य भक्ति मय सांध्य फेरी के धार्मिक आयोजन धूमधाम से आनंदपूर्वक सम्पन्न हुये। आज से प्रातः 9.00 बजे से भगवान श्री सुप्तेश्वर गणेश जी की पूजन, आरती, अथर्व शीर्ष पाठ, अभिषेक, आरती, वस्त्र अर्पण, माला अर्पण, सायं 7.15 बजे महाभारत का आयोजन प्रतिदिन किया जा रहा है। रात्रि 7.30 बजे भजन संध्या का आयोजन मॉकलसुता इवेंट अमित ठाकरे द्वारा भगवान श्री सुप्तेश्वर गणेश मंदिर में किया गया है जिसमें सभी श्रद्धालु सादर आमंत्रित हैं।

27 अगस्त से 6 सितंबर तक श्री सुप्तेश्वर गणेश मंदिर में पर्व भव्य रूप से श्रद्धा एवं भक्ति पूर्वक मनाया जाएगा। श्री सुप्तेश्वर गणेश जी का आज का अभिषेक, वस्त्र अर्पण, माला अर्पण, प्रसाद एवं प्रसादी एवं भजन संध्या के यजमान श्रीमती पुष्पल मनीष चौधरी एवं वैशाली डीडी कार्णिक हैं। भगवान श्री गणेश जी की महाभारती श्री सुप्तेश्वर गणेश मंदिर परिवार द्वारा सम्पन्न होगी। भगवान श्री गणेश जी को प्रसाद श्रीमती वैशाली, श्रीमती रेखा, सीताराम नेमा द्वारा वितरण किया जायेगा। सभी गणेश भक्तों एवं श्रद्धालुओं से अधिक से अधिक संख्या में उपस्थिति का किया गया है।



## भारत स्काउट्स एंड गाइड्स जिला संघ ने सहायक आयुक्त से सौजन्य भेंट की

जबलपुर।

भारत स्काउट्स एंड गाइड्स जिला संघ जबलपुर की टीम ने सहायक राज्य संगठन आयुक्त (ASOC) ललित मिश्रा के नेतृत्व में संयुक्त संचालक शिक्षा एवं सहायक आयुक्त भारत स्काउट्स एंड गाइड्स, संभाग जबलपुर अरुण कुमार इंगले से सौजन्य भेंट की। इस अवसर पर जिला संघ जबलपुर द्वारा संचालित स्काउटिंग एवं गाइडिंग की गतिविधियों की जानकारी प्रस्तुत की गई तथा

आगामी योजनाओं पर विस्तारपूर्वक चर्चा की गई। श्री इंगले ने संगठन की गतिविधियों की सराहना करते हुए इन्हें युवा पीढ़ी के सर्वांगीण विकास तथा समाज सेवा की दिशा में महत्वपूर्ण योगदान बताया और जिले की टीम को निरंतर प्रोत्साहित किया। भेंट के दौरान उन्होंने मार्गदर्शन देते हुए कहा कि स्काउटिंग और गाइडिंग से छात्र-छात्राओं में अनुशासन, नेतृत्व क्षमता एवं राष्ट्र भक्ति की भावना का विकास होता है, जिसे विद्यालय स्तर से ही मजबूत बनाना आवश्यक है।

इस अवसर पर जिला संरक्षक अजय तिवारी, जिला मुख्य आयुक्त डॉ. विजयकांत तिवारी, जिला सचिव विजय झारिया, पूर्व सचिव डी.के. भट्ट, जिला समन्वयक राहुल राजपूत सहित समस्त पदाधिकारी उपस्थित रहे। कार्यक्रम का संचालन करते हुए ए.एस.ओ.सी. ललित मिश्रा ने संयुक्त संचालक का आभार व्यक्त किया और आश्चर्य व्यक्त किया कि जिले की स्काउट एवं गाइड टीम समाजहित के कार्यों में सदैव अग्रणी भूमिका निभाती रहेगी।

## चौंठ देखे जाने की शहादत मिली

ईद मिलाद उन नबी 5 सितंबर जुमा को

जबलपुर। मुस्लिम-ए-आजम मध्य प्रदेश राज्तर, मौलाना डॉक्टर मुशाहिद रजा कादरी बुरहानी ने एक बयान जारी करते हुए कहा है कि 24 अगस्त मुबारक 29 सफर को जबलपुर में माहे रबी उल अख्लक का चांद नजर नहीं आया है, लेकिन बुधवार 27 अगस्त को चांद देखे जाने की शहादत मौसूल हो गई है, लिहाजा ये ऐलान किया जाता है कि अब आगामी 5 सितंबर जुमा को ईद मिलादुन्बी मनाई जाएगा।



## भारत स्काउट्स एंड गाइड्स जिला संघ का एक दिवसीय बिगिनर्स कोर्स सम्पन्न

जबलपुर। भारत स्काउट्स एंड गाइड्स जिला संघ जबलपुर के तत्वावधान में एक दिवसीय बिगिनर्स कोर्स प्रशिक्षण कार्यक्रम का आयोजन पी.एम. श्री एम.एल.बी. कच्चा उमावि, नेपियर टाउन जबलपुर में किया गया। कार्यक्रम सहायक राज्य संगठन आयुक्त ललित कुमार मिश्रा एवं जिला शिक्षा अधिकारी घनश्याम सोनी के निदेशन, जिला संघ संरक्षक अजय तिवारी तथा जिला मुख्य आयुक्त डॉ. विजयकांत तिवारी के मार्गदर्शन में सम्पन्न हुआ। बैठक में अतिथि के रूप में योजना अधिकारी रामगुण तिवारी, प्राचार्य एमएलबी एवं जिला कमिश्नर गाइड प्रभा मिश्रा, पूर्व सचिव देवेन्द्र कुमार भट्ट, आजीवन सदस्य आरके नायक रहे। इस प्रशिक्षण में जिले के विभिन्न विकासखंडों से आए अप्रशिक्षित शिक्षकों ने उत्साहपूर्वक भागीदारी की। प्रशिक्षण के दौरान आधारभूत तत्व, स्काउट-गाइड प्रगतिशील प्रशिक्षण, OYMS पोर्टल पंजीयन प्रक्रिया, आन्दोलन की



कहानी, प्रतिज्ञा, नियम, चिन्ह, सैल्यूट, बायां हाथ मिलाया एवं दल गतिविधियों जैसे महत्वपूर्ण विषयों पर विस्तार से चर्चा की गई। कार्यक्रम का संचालन सहायक राज्य संगठन आयुक्त ललित कुमार मिश्रा ने किया। इस अवसर पर श्रीमती बेला सिंह, मंत्री इक्का, प्रतिमा दुबे, जिला सचिव

व्ही.के. झारिया, जिला संयुक्त सचिव अमिता चौधरी, अंजना वर्मा, रूपेश सुगारी, डिस्ट्रिक्ट कोऑर्डिनेटर राहुल राजपूत, शुभम ठाकुर एवं अंकित दाहिना का विशेष सहयोग रहा। अंत में सामूहिक राष्ट्रगान के साथ प्रशिक्षण का सफल समापन किया गया।

## वोटर लिस्ट का शुद्धिकरण करने संयुक्त पिछड़ा वर्ग मोर्चा ने राष्ट्रपति के नाम ज्ञापन सौंपा

जबलपुर। संयुक्त पिछड़ा वर्ग मोर्चा जबलपुर मध्य प्रदेश के सदस्य एवं पदाधिकारियों ने संयुक्त रूप से एकत्रित होकर चुनाव आयोग के धांधली के विरोध में और देश में निष्पक्ष चुनाव हो, इसके लिए घंटाघर में प्रदर्शन किया, उसके पश्चात देश की महामहिम राष्ट्रपति के नाम एक ज्ञापन भी सौंपा। ज्ञापन में- देश के विभिन्न क्षेत्रों में वोटर लिस्ट की गड़बड़ी के मामले निरंतर सामने आ रहे हैं, उस पर ध्यान आकर्षित करना, चुनाव के समय तय समय सीमा 5:00 बजे के बाद अचानक मतों में वृद्धि होना आयोग द्वारा किसी भी प्रकार का जानकारी ना देना, ईवीएम से लोगों का विश्वास कम हुआ है, देश भर में ईवीएम के स्थान में मत पत्रों से



चुनाव कराना, चुनाव आयोग द्वारा जारी की गई वोटर लिस्ट की जानकारी तुरन्त ही लोगों को दी जाए। आज के कार्यक्रम में संयुक्त पिछड़ा वर्ग मोर्चा के बैदनाथ कुशवाहा, राम रतन यादव, इंद्र कुमार पटेल, घनश्याम यादव, अशीष बेन, किशोरी लाल भलावी,

राजेंद्र गुप्ता, जितेंद्र यादव, नेम सिंह, आशीष यादव, धर्मेन्द्र कुशवाहा, अमित पांडे, गया प्रसाद कुशवाहा, अशोक यादव, हारुण पहलवान, रज्जन यादव, राम कुमार सोमयासी, इंद्र कुमार कुशवाहा, मनोज वंशकार, डॉक्टर भावना दीदी उपस्थित रहे।



## पेंशनर्स ने कलेक्टर के माध्यम से प्रधानमंत्री को सौंपा ज्ञापन

जबलपुर। प्रोग्रेसिव पेंशनर्स एसोसिएशन के नेतृत्व में जबलपुर कलेक्टर के माध्यम से प्रधानमंत्री को पेंशनर्स की 10 सूत्रीय मांगों को लेकर ज्ञापन सौंपा गया। अध्यक्ष व्ही.पी. शुक्ला एवं जिला शाखा अध्यक्ष डॉ. अरुण पाण्डे के नेतृत्व में सौंपे गए इस ज्ञापन में 2% महंगाई राहत, धारा 49/6 की समाप्ति, अविवाहित पुत्री एवं विधवा बहू को फेमिली पेंशन, पेंशन में उन्नानुसार वृद्धि सहित कई अहम मुद्दे शामिल हैं। ज्ञापन सौंपने एवं प्रदर्शन के दौरान प्रमुख रूप से रूपकिशोर प्यासी, के.के. शुक्ला, सतीश दुबे, अशोक पाण्डे, अशोक शिवहरे, शिव कुमार गौतम, डॉ. एन.एल.व्ही. राव, डॉ. ए.के. गौर, डॉ. यू.के. पाण्डे, विजय कोरी, शैलेन्द्र रजक, डी.डी. शर्मा, सुशीला पटेल, श्यामकांत तिवारी, डॉ. वी.पी. सिंह, युसूफ मंसूरी, आर.पी. केवट सहित अनेक पेंशनर्स उपस्थित थे।

## देशव्यापी शांति मशाल रैली 1 सितम्बर को

जबलपुर। बौद्ध समाज जबलपुर द्वारा 01 सितम्बर को देशव्यापी शांति मशाल रैली का आयोजन शाम 06 बजे से किया गया है। महाबोधि महाविहार के मुक्ति बीटी एक्ट 1949 समाप्त करने अपने हक अधिकार की लड़ाई में एवं आंदोलन के प्रणेता आकाश लामा का संस्कारधानी जबलपुर आयामन हो रहा है। उनके स्वागत के लिए सभी उपासक, उपासिकाओं से उपस्थिति का आग्रह आयोजकों ने किया है।



## ठाकुर धनपत सिंह पूरन उस्ताद अखाड़े के खलीफा बने अर्जुन

जबलपुर। स्व. ठाकुर धनपत सिंह पूरन सिंह की स्मृति में दो दिवसीय दंगल में भारतीय शैली कुश्ती महासंघ के राष्ट्रीय उपाध्यक्ष अर्जुन यादव को धनपत सिंह पूरन उस्ताद अखाड़े के खलीफा का पद प्रदान किया गया है। अर्जुन यादव के साथ अखाड़े के वरिष्ठ पहलवान गुलाब गुप्ता, कमल सोनकर, तजिंदर सिंह टैटू को भी खलीफा बनाया गया है, अर्जुन ने बताया कि मिट्टी की कुश्ती को बनाए रखने के लिए सभी सार्थक प्रयास किए जायेंगे, और युवाओं की सेहत का ख्याल रखते हुए उन्हें कुश्ती करना में निपुण करना उनका एक मात्र लक्ष्य है, जब पहलवान तैयार किये जायेंगे जो शहर का नाम पूरे भारत में रोशन करेंगे। पगडी बंधन समारोह दंगल के अंतर्गत संपन्न हुआ, जिसमें मुख्य रूप से अध्यक्ष डॉ. अबिल ठाकुर, उस्ताद जयवीर सिंह, वरिष्ठ खलीफा लल्ला चक्रवर्ती, पूर्व विधायक कैलाश जाटव ने पगडी पहनाकर पद प्रदान किया, इस अवसर पर खलीफागण श्याम यादव, कृष्ण कुमार खलीफा, किशोरी खलीफा, दिनेश यादव खलीफा, सुनील पटेल खलीफा, राजाराम खलीफा, नरबंद खलीफा, गोल्ड खलीफा, राकेश खलीफा, दुर्गा शंकर खलीफा, मंटो पहलवान उपस्थित थे।



## पेंशनर्स ने अर्धनग्न होकर किया प्रदर्शन

जबलपुर। प्रमुख पेंशनर्स एसोसिएशन के तत्वावधान में 26 अगस्त को जिले के पेंशनर्स ने अपनी लंबित पांच सूत्रीय मांगों को लेकर अर्धनग्न होकर विशाल प्रदर्शन किया तथारैली के रूप में कलेक्ट्रेट पहुंचकर अपना मांग पत्र प्रोटोकाल अधिकारी को सौंपकर बताया कि मप्र सरकार राज्य लगभग साढ़े चार लाख पेंशनर्स की निरंतर उपेक्षा कर रही है, जिससे पेंशनर्स को अब अर्धनग्न होकर सरकार के खिलाफ प्रदर्शन करने विवश होना पड़ा। प्रदर्शन में लगभग 500 प्रतिनिधि उपस्थित रहे, जिनमें विशेष रूप से मप्र विद्युत मंडल, मप्र नगर निगम जबलपुर तथा राज्य शासन के सेवानिवृत्त अधिकारी और कर्मचारियों की उपस्थिति रही। संगठन के एचपी उरमलिया, शोभमणि पांडे, मोहन अग्रवाल, विजय चौकसे, सीएल दोहरे, आरके श्रीवास्तव, डॉ. एसपी सिंह, आरएस सक्सेना, बीएसपी गौर, केसी अक्थी, आनंद कुमार शुक्ला, एसपी शुक्ला, श्रवण कुमार श्रोती, उमेश हंस, एस्के श्रीवास्तव, आरआर तिवारी, दिनेश चौधरी, नरेश तिवारी, जीपी सराठे सहित अनेक सदस्य उपस्थित रहे।



## अमा कायस्थ महासभा ने गायक मुकेश की पुण्यतिथि मनाई

जबलपुर। अपनी जादुई आवाज के माध्यम से अनेक फिल्मों में गीतों को अमरता प्रदान करने वाले गायक एवं कायस्थ कुल गौरव मुकेशचंद्र माथुर की पुण्यतिथि पर अखिल भारतीय कायस्थ महासभा ने उनका स्मरण करते हुए पुष्पांजलि अर्पित की एवं उनके सदाबहार गीतों को गुनगुनाकर उन्हें स्वर्गजलि अर्पित की। इस अवसर पर महासभा के प्रदेश अध्यक्ष चमन श्रीवास्तव ने कहा कि मुकेश जी के द्वारा गाये हर गीत आज भी हम सभी के जहन में गूंजते हैं, उन्होंने अपनी जादुई आवाज से न केवल संगीत प्रेमियों का मन मोहा, बल्कि अपनी आवाज देकर गीतों को अमरता प्रदान की है। आज उनकी पुण्यतिथि पर कायस्थ महासभा की ओर से शत-शत नमन। इस अवसर पर अखिल भारतीय कायस्थ महासभा के प्रदेश अध्यक्ष चमन श्रीवास्तव, जिलाध्यक्ष सुनील श्रीवास्तव, डॉ. शरद श्रीवास्तव, बचन श्रीवास्तव, नवनीत श्रीवास्तव, बीना श्रीवास्तव, मानवेंद्र सिंह, अरुण त्रिपाठी, आरएन चौबे, इनायत अली, आलोक भट्ट, जतिन कोहली, श्रीकांत, ओमकार पटेल सहित बड़ी संख्या में महासभा के पदाधिकारी एवं संगीत प्रेमियों ने गायक मुकेश को उनकी पुण्यतिथि पर पुष्पांजलि अर्पित की।

# योजना से 50 लाख नए रेहड़ी-पटरी वालों सहित 1.15 करोड़ लोगों को पहुंचेगा सीधा फायदा

एजेसी नई दिल्ली

केंद्रीय मंत्रिमंडल ने बुधवार को 7,332 करोड़ रुपए का व्यय के साथ रेहड़ी-पटरी वालों के लिए पीएम स्वनिधि योजना के पुनर्गठन और विस्तार को 31 मार्च, 2030 तक के लिए मंजूरी दे दी. एक आधिकारिक बयान में कहा गया है कि यह निर्णय प्रधानमंत्री नरेंद्र मोदी की अध्यक्षता में हुई एक बैठक में लिया गया। इसमें कहा गया है कि प्रधानमंत्री स्टीट वेंडर्स आत्मनिर्भर निधि (पीएम स्वनिधि) योजना के तहत पहली किस्त की ऋण सीमा 10,000 रुपए से बढ़ाकर 15,000 रुपए और दूसरी किस्त 20,000 रुपए से बढ़ाकर 25,000 रुपए कर दी गई है। जबकि तीसरी किस्त 50,000 रुपए बनी रहेगी। बयान के अनुसार, समय पर अपना दूसरा कर्ज चुकाने वाले रेहड़ी-पटरी वाले आकारमिक व्यावसायिक और व्यक्तिगत जरूरतों को पूरा करने के लिए यूपीआई (एकीकृत भुगतान इंटरफेस) से जुड़े स्पे क्रेडिट कार्ड के लिए पात्र होंगे।

## केंद्रीय मंत्रिमंडल ने पीएम स्वनिधि योजना के पुनर्गठन और विस्तार को 31 मार्च 2030 तक मंजूरी दी

**7332**

करोड़ रुपए वाली योजना को सरकार ने बढ़ाया आगे

पहले यह योजना 31 दिसंबर, 2024 तक वैध थी, अब आगे बढ़ा दिया

पहली किस्त की ऋण सीमा बढ़ाकर 15 हजार और दूसरी किस्त 25 हजार रुपए की



**विकल्प चुनने का लाभ**

डिजिटल भुगतान का विकल्प चुनने वाले विक्रेताओं को 1,600 रुपए तक का प्रोत्साहन भी दिया जाएगा। यह योजना पहले 31 दिसंबर, 2024 तक वैध थी। पुनर्गठित योजना का लक्ष्य 50 लाख नए रेहड़ी-पटरी वाले सहित 1.15 करोड़ लाभार्थियों को लाभ पहुंचाना है। इस योजना का

कार्यान्वयन आवस्य और शहरी मामलों के मंत्रालय और वित्तीय सेवा विभाग कंसरुवत जिम्मेदारी होगी।

**आवास व शहरी कार्य नग्रालय करेगा संचालन**

आवास एवं शहरी कार्य मंत्रालय इस योजना का संचालन करेगा, जबकि वित्तीय सेवा विभाग बैंकों और वित्तीय संस्थानों के माध्यम से कर्ज और क्रेडिट कार्ड तक पहुंच को सुगम बनाएगा. बयान में कहा गया है कि पुनर्गठित योजना में बढ़ी हुई ऋण राशि, यूपीआई-से जुड़ा स्पे क्रेडिट कार्ड, डिजिटल कैशबैक प्रोत्साहन और व्यापक मौलिक कवरज शामिल है।

## रेहड़ी-पटरी वालों की क्षमता निर्माण पर भी केंद्रित

यह उद्यमिता, वित्तीय साक्षरता, डिजिटल कौशल और विपणन पर ध्यान केंद्रित करते हुए रेहड़ी-पटरी वालों की क्षमता निर्माण पर भी केंद्रित है। भारतीय खाद्य सुरक्षा एवं मानक प्राधिकरण (एफएसएसआई) के साथ साझेदारी में, रेहड़ी-पटरी वालों के लिए मानक स्वच्छता और खाद्य सुरक्षा प्रशिक्षण आयोजित किया जाएगा।

## कोविड के दौरान सरकार ने शुरू की थी ये स्कीम

सरकार ने कोविड-19 महामारी के दौरान कठिनाइयों का सामना करने वाले रेहड़ी-पटरी वालों की सहायता के लिए एक जून, 2020 को पीएम स्वनिधि योजना शुरू की थी. तीस जुलाई तक, 68 लाख से अधिक रेहड़ी-पटरी वालों को 13,797 करोड़ रुपए के 96 लाख से अधिक कर्ज वितरित किए जा चुके हैं।

## यूपलबी के 46 लाख लाभार्थियों का प्रोफाइल तैयार

स्वनिधि से सम्बद्ध पहल के तहत, 3.564 शहरी स्थानीय निकायों (यूपलबी) के 46 लाख लाभार्थियों का प्रोफाइल तैयार किया गया है, जिसके परिणामस्वरूप 1.38 करोड़ से अधिक योजनाओं को मंजूरी दी गई है। बयान में कहा गया है कि इस योजना के विस्तार में व्यवसाय विस्तार और सस्टेनेबल ग्रोथ के अवसरों को समर्थन देने के लिए वित्त का एक विश्वसनीय स्रोत प्रदान कर रेहड़ी-पटरी वालों के समग्र विकास की परिकल्पना की गई है। इससे न केवल रेहड़ी-पटरी वालों को सशक्त बनाया जाएगा, बल्कि समावेशी आर्थिक विकास, रेहड़ी-पटरी वालों और उनके परिवारों के सामाजिक-आर्थिक उत्थान को भी बढ़ावा मिलेगा, उनकी आजीविका में वृद्धि होगी और अंततः शहरी क्षेत्रों को एक जीवंत, आत्मनिर्भर इकोसिस्टम में बदला जा सकेगा।

## खबर संक्षेप

### भूमि हस्तांतरण के आवेदनों की जांच होगी: हिमंत

गुवाहाटी। असम के मुख्यमंत्री हिमंत विश्व शर्मा ने कहा कि मंत्रिमंडल ने बुधवार को अलग-अलग धर्मों के लोगों के बीच भूमि हस्तांतरण के आवेदनों की जांच के लिए एक विशेष संचालन प्रक्रिया (एसओपी) को मंजूरी दे दी। इसमें अंतिम अनुमति देने से पहले राष्ट्रीय सुरक्षा समेत कई पहलुओं पर गौर किया जाएगा।

### ओडिशा: इस्पात संयंत्र को दोबारा खोलने की मांग

भुवनेश्वर। ओडिशा के पूर्व वित्त मंत्री प्रफुल्ल चंद्र घड़ई ने राज्य के सीएम मोहन चरण माझी से

जाजपुर जिले के कलिंग नगर औद्योगिक परिसर में मिडस्ट ईटीग्रेटेड स्टील्स लिमिटेड संयंत्र को फिर से खोलने के लिए तत्काल कदम उठाने का आग्रह किया है। उन्होंने पत्र लिखकर अपनी बात रखी।

### ठाणे में दो ट्रकों की टक्कर में पुलिसकर्मी घायल

ठाणे। शहर में बुधवार सुबह व्यस्त घोडबंदर रोड पर दो कंटेनर ट्रकों की टक्कर में 36 वर्षीय एक पुलिसकर्मी घायल हो गया। हादसे से इस व्यस्त मार्ग पर दो घंटे तक यातायात प्रभावित हुआ। अधिकारी ने कहा हादसा गायमुख घाट के पास हुआ, एक कंटेनर ट्रक डिवाइडर लांचकर विपरीत दिशा से आ रहे वाहन से टकरा गया।

### वोट बैंक की राजनीति चल रही है: मरांडी

रांची। भाजपा की झारखंड इकाई के अध्यक्ष बाबूलाल मरांडी ने बुधवार को झामुमो के नेतृत्व वाली गठबंधन सरकार पर बांग्लादेशी घुसपैठियों और रोहिंग्याओं के अपने वोट बैंक के लिए एसआईआर का विरोध करने का आरोप लगाया। विपक्ष के नेता मरांडी ने संवाददाता सम्मेलन में आरोप लगाया।

### दोनों भाइयों के बीच हिंदी भाषा बनी सुलह की वजह

एजेसी मुंबई शिवसेना (यूबीटी) प्रमुख उद्धव ठाकरे और उनके चचेरे भाई मनसे अध्यक्ष राज ठाकरे एक साथ आ गए हैं। हिंदी भाषा को लेकर महाराष्ट्र में पिछले दिनों विवाद छिड़ा हुआ था। इसी के जरिए दोनों के बीच सुलह की राह खुली। जिसके बाद बीते महीने 5 जुलाई को दोनों ने मंच साझा किया था। और फिर उद्धव ठाकरे के जन्मदिन के अवसर पर उनको बधाई देने के लिए उनके घर मातोश्री राज ठाकरे पहुंचे थे। हालांकि हाल में हुए मुंबई में हुए बेस्ट एम्प्लाइज को-ऑपरेटिव क्रेडिट सोसाइटी के चुनाव में दोनों के गठबंधन को बुरी तरह हार हुई थी। महाराष्ट्र की राजनीति में इसको लेकर तमाम तरह की कयास बाजी लगाई जा रही है।

## ‘ऑपरेशन महादेव’ में शामिल जवानों को गृहमंत्री ने किया सम्मानित

# ऑपरेशन सिंदूर से लोगों में संतुष्टि आई, जिसे ऑपरेशन महादेव ने आत्मविश्वास में बदल दिया

एजेसी नई दिल्ली

दिल्ली में केंद्रीय गृह मंत्री अमित शाह ने ऑपरेशन महादेव में शामिल जवानों को सम्मानित किया। संयुक्त ऑपरेशन महादेव में भारतीय सेना, सीआरपीएफ और जम्मू-कश्मीर पुलिस ने पहलगाय आतंकी हमले में शामिल तीन आतंकवादियों को मार गिराया था। इस दौरान शाह ने कहा कि ऑपरेशन सिंदूर और ऑपरेशन महादेव ने आतंकी सरगनाओं को भारतीय नागरिकों की जान से खेलने के दुष्परिणामों का स्पष्ट संदेश दिया। हमारे सैनिकों ने दुनिया को दिखा दिया कि आतंकवादों को कोई भी रणनीति अपनाए, वे अब भारत को नुकसान पहुंचाकर बच नहीं सकते। ऑपरेशन सिंदूर से लोगों में संतुष्टि आई, जिसे ऑपरेशन महादेव ने आत्मविश्वास में बदल दिया।

शाह ने यह बात भारतीय सेना, जम्मू-कश्मीर पुलिस और सीआरपीएफ के जवानों को सम्मानित करते हुए कहा, जिन्होंने ऑपरेशन महादेव को सफलतापूर्वक अंजाम दिया और पहलगाय हमले में शामिल आतंकवादियों को मार गिराया। 22 अप्रैल को पहलगाय में हुए हमले में आतंकियों ने 26 लोगों की निर्मम हत्या कर दी थी। इसके जवाब में सशस्त्र बलों ने मई में ऑपरेशन सिंदूर चलाया था, जिसमें पाकिस्तान और पाकिस्तान के कब्जे वाले कश्मीर में आतंकी ठिकानों और सैन्य प्रतिष्ठानों पर जवाबी कार्रवाई की गई थी। ऐसे ही ऑपरेशन महादेव के जरिए सुरक्षा बलों ने जुलाई में पहलगाय नरसंहार में शामिल आतंकवादियों का सफाया कर दिया था। शाह ने कहा, ऑपरेशन सिंदूर और ऑपरेशन महादेव ने आतंक के आकाओं को भारतीय नागरिकों की जान से खेलने के परिणामों के बारे में एक स्पष्ट संदेश दिया है। गृह मंत्री ने कहा कि सुरक्षा बलों ने दुनिया को दिखा दिया है कि आतंकवादों को कितनी भी रणनीति अपनाए, वे अब भारत को नुकसान पहुंचाकर बच नहीं सकते। उन्होंने कहा कि ऐसे समय में जब कश्मीर में पर्यटन चरम पर था तब पटरी से उतारने का एक असफल प्रयास था।

केंद्रीय गृह मंत्री अमित शाह ने सभी सुरक्षाकर्मियों से व्यक्तिगत रूप से मुलाकात की और राष्ट्र के प्रति उनकी सेवा के सम्मान में उन्हें स्मृति चिन्ह और शॉल भेंट किए। इस मौके जवान भी काफी उत्साहित दिखे

**आतंक के आकाओं को दिया था स्पष्ट संदेश**

कश्मीर मिशन को पटरी से उतारने का असफल प्रयास

**ऑपरेशन महादेव के दौरान मारे गए आतंकी**



शाह ने कहा कि राष्ट्रीय जांच एजेंसी (एनआई) की फॉरेंसिक टीम ने साबित कर दिया है कि ऑपरेशन महादेव के दौरान मारे गए आतंकवादी वही थे जिन्होंने पहलगाय में नरसंहार को अंजाम दिया था। गृह मंत्री ने कहा, प्रधानमंत्री नरेंद्र मोदी और पूरे देश की ओर से मैं भारतीय नागरिकों के दिलों में सुरक्षा की भावना को मजबूत करने के लिए सुरक्षा बलों को बधाई देता हूँ।

**सुरक्षा बलों के प्रति आभार**

गृह मंत्री ने कहा, चाहे सता पक्ष हो या विपक्ष, सभी ने ऑपरेशन सिंदूर और महादेव को लेकर खुशी और उत्साह महसूस किया और सुरक्षा बलों के प्रति आभार व्यक्त किया। उन्होंने कहा कि राष्ट्रीय सुरक्षा में यही विश्वास भारत की हर क्षेत्र में दुनिया में सर्वोच्च स्थान प्राप्त करने की आकांक्षा का आधार है।

## जवानों से मुलाकात की और उन्हें सम्मानित किया

केंद्रीय गृह मंत्री अमित शाह ने बुधवार को सशस्त्र बलों, अर्धसैनिक बलों और जम्मू-कश्मीर पुलिस के उन जवानों से मुलाकात की और उन्हें सम्मानित किया, जिन्होंने ‘ऑपरेशन महादेव’ के तहत 22 अप्रैल के पहलगाय आतंकी हमले का बदला लिया और पाकिस्तानी समर्थित तीनों आतंकवादियों को ढेर किया था। गृह मंत्री अमित शाह ने सुरक्षाकर्मियों की बहादुरी और पीड़ित परिवारों के दर्द और पीड़ा को कम करने के लिए उनकी सराहना की। गृह मंत्री ने सशस्त्र बलों,

सीआरपीएफ कमांडो और जम्मू-कश्मीर पुलिस के जवानों को सम्मानित किया। गृह मंत्री ने सभी सुरक्षाकर्मियों से व्यक्तिगत रूप से मुलाकात की और राष्ट्र के प्रति उनकी सेवा के सम्मान में उन्हें स्मृति चिन्ह और शॉल भेंट किए। ऐसा माना जा रहा है कि ‘ऑपरेशन महादेव’ टीम ने तीन महीने तक चले इस ऑपरेशन के दौरान आतंकवादियों का पता लगाते और उन्हें खत्म करने में आई चुनौतियों और अनुभवों को भी गृह मंत्री के साथ साझा किया।

## गुजरात दंगे स्वाभाविक थे... मोदी ने लोगों को बचाया

2002 की हिंसा पर सिख नेता का बड़ा दावा

एजेसी नई दिल्ली

पूर्व राज्यसभा सांसद और सिख मुद्दों के बकील तरलोचन सिंह ने दावा किया है कि 2002 के गुजरात दंगे लोगों की सामान्य अभिव्यक्ति थे और राज्य सरकार की इसमें कोई भूमिका नहीं थी। उन्होंने कहा कि 2002 का गुजरात दंगा दिल्ली में 1984 के सिख दंगों की तरह प्रायोजित नहीं था। तरलोचन सिंह राष्ट्रीय अल्पसंख्यक आयोग के अध्यक्ष रहे हैं और गुजरात दंगों के समय वहां का दौरा किया था। पांडकास्ट में तरलोचन सिंह ने कहा कि तत्कालीन मुख्यमंत्री नरेंद्र मोदी ने उस समय गुजरात को जलने से बचा लिया। यदि उन्होंने साबरमती एक्सप्रेस अग्निकांड में जले

कारसेवकों के शवों को उनके गांव ले जाने की इजाजत दे दी होती तो पूरा गुजरात जल उठता। पूर्व राज्यसभा सांसद ने कहा, मैं गुजरात दंगों के समय अल्पसंख्यक आयोग का अध्यक्ष था। मैं वहां पहुंचने वाला पहला व्यक्ति हूँ। मैंने सारी जांच की, किसी को इसके बारे में पता नहीं है। मुझे 2000 में अध्यक्ष (राष्ट्रीय अल्पसंख्यक आयोग के लिए) नियुक्त किया गया था और गुजरात दंगे 2002 में हुए थे। मैं छह साल तक अल्पसंख्यक आयोग का अध्यक्ष रहा। मेरे पास गुजरात त्रासदी पर एक पुस्तिका है। यह छपी थी और मोदी ने 500 प्रतियां वितरित करने का आदेश दिया था। मैंने दिल्ली के दंगों की तुलना गुजरात से की थी। तरलोचन सिंह ने स्थिति को संभालने के लिए तत्कालीन गुजरात के मुख्यमंत्री नरेंद्र मोदी की प्रशंसा की।

## ईडी के छापे पर सौरभ भारद्वाज का तंज

कहां हैं मेरे 13 ठिकाने? कम से कम मुझे तो बताओ, कब्जा दिला दो

एजेसी नई दिल्ली

मनी लॉन्ड्रिंग मामले में मंगलवार को दिल्ली एनसीआर में आप नेता और पूर्व मंत्री सौरभ भारद्वाज के घर समेत 13 ठिकानों पर ईडी ने छापे मारे। ये रेड स्वास्थ्य बुनियादी ढांचा परियोजनाओं में कथित घोटालों से जुड़े मामले में हुई है। इन ठिकानों को लेकर सौरभ भारद्वाज ने प्रेस कॉन्फ्रेंस के दौरान सवाल किया कि भाई 13 ठिकाने, जहां ईडी के छापे पड़े हैं, कहां हैं? सौरभ ने अपनी बात को दोहराते हुए कहा, मेरे ही 13 ठिकानों पर कल छाप पड़ा और मुझे ही कब्जा में नहीं दे रहे। कम से कम मुझे कब्जा तो दिलाओ, उन्हें बेचू। सौरभ ने आगे बताया कि मेरी बेटी पूछ रही है, पापा डू यू हैव एन ऑफिस? इस पर मैंने कहा कि बेटा वो सरकारी है।

## 11 लोगों को बचाव दल ने सुरक्षित निकाला

एजेसी पालघर

महाराष्ट्र के पालघर जिले के विरार में 13 साल पुरानी एक अवैध इमारत का एक हिस्सा ढहने से 24 वर्षीय एक महिला और उसके बच्चे की मौत हो गई। हादसे में नौ अन्य घायल बताए जा रहे हैं। एक अधिकारी ने बुधवार को बताया कि घायलों को इलाके के अलग-अलग अस्पतालों और मुंबई के बाहरी इलाके नालासोपारा में भर्ती कराया गया है। अग्निशमन कर्मी और राष्ट्रीय आपदा प्रतिक्रिया बल (एनडीआरएफ) की टीम घटनास्थल पर बचाव अभियान चला रही है। वसई तालुका के विरार

## पालघर में इमारत का हिस्सा ढहा

मां और मासूम की मौत, 9 घायल



मां और मासूम की मौत, 9 घायल

## दो टीमों ने लोगों की बचाई जान

वसई-विरार नगर निगम (वीवीनसी) के एक अधिकारी ने बताया कि बचावकर्मियों ने अब तक मलबे से 11 लोगों को निकाला है, जिनमें से कुछ गंभीर रूप से घायल हैं और उनमें से दो को मृत घोषित कर दिया गया है। बचाव अभियान पर एनडीआरएफ के डिप्टी कमांडर प्रमोद सिंह ने कहा, एनडीआरएफ की दो टीमों दुर्घटनास्थल पर हैं। एक टीम मुंबई से और एक पालघर से। जैसे ही रात 12 बजे सूचना मिली, नजदीकी टीम पहुंच गई। शुरूआती खोज में चार लोगों को बाहर निकाला गया। उनमें से एक की मौत हो गई और तीन को जिंदा बचा लिया गया।

## गणेश उत्सव पर मनसे अध्यक्ष राज ठाकरे के घर पहुंचे शिवसेना प्रमुख

राहुल का आरोप: गुमनाम पार्टियां डकार गईं 4300 करोड़ क्या चुनाव आयोग जांच करेगा- या फिर यहां भी पहले एफिडेविट मांगेगा?

एजेसी मुंबई

शिवसेना (यूबीटी) प्रमुख उद्धव ठाकरे और उनके चचेरे भाई मनसे अध्यक्ष राज ठाकरे एक साथ आ गए हैं। हिंदी भाषा को लेकर महाराष्ट्र में पिछले दिनों विवाद छिड़ा हुआ था। इसी के जरिए दोनों के बीच सुलह की राह खुली। जिसके बाद बीते महीने 5 जुलाई को दोनों ने मंच साझा किया था। और फिर उद्धव ठाकरे के जन्मदिन के अवसर पर उनको बधाई देने के लिए उनके घर मातोश्री राज ठाकरे पहुंचे थे। हालांकि हाल में हुए मुंबई में हुए बेस्ट एम्प्लाइज को-ऑपरेटिव क्रेडिट सोसाइटी के चुनाव में दोनों के गठबंधन को बुरी तरह हार हुई थी। महाराष्ट्र की राजनीति में इसको लेकर तमाम तरह की कयास बाजी लगाई जा रही है।

गुजरात में कुछ ऐसी अनाम पार्टियां हैं जिनका नाम किसी ने नहीं सुना - लेकिन 4300 करोड़ का चंदा मिला! इन पार्टियों ने बहुत ही कम मौकों पर चुनाव लड़ा है, या उन पर खर्च किया है। ये हजारों करोड़ आएं कहां से? और पैसा गया कहां? क्या चुनाव आयोग जांच करेगा - या फिर यहां भी पहले एफिडेविट मांगेगा? या फिर कानून ही बदल देगा? ये शब्द नेता विपक्ष राहुल गांधी के हैं। उन्होंने एक्स पर बुधवार को यह लिखा है। राहुल ने न सिर्फ लिखा बल्कि बिहार के मुजफ्फरपुर की रैली में बुधवार को कहा कि गुजरात अपने आप में कोई आर्थिक मॉडल नहीं है। बल्कि यह चुनाव और चंदा चोरी का मॉडल है। राहुल गांधी ने चुनावी चंदा पर चुनाव आयोग को क्यों घेरा है। अन्य लोग भी सोशल मीडिया पर गुजरात के चुनावी चंदा चोरी फ्रॉड पर टिप्पणियां कर रहे हैं।

एजेसी पटना

गुजरात में पिछले पांच वर्षों में तीन चुनावों में पांच ऐसे दलों को कुल मिलाकर केवल 22,000 वोट हासिल किए, फिर भी उन्होंने 2,316 करोड़ की संकुच आय घोषित की। अकेले एक वित्तीय वर्ष में, इन दलों की आय 1,158 करोड़ थी। उच्च आय के बावजूद, इन दलों ने 2019 से 2024 के बीच दो लोकसभा चुनावों और एक विधानसभा चुनाव में केवल 17 उम्मीदवार ही मैदान में उतारे - जिनमें से कोई भी नहीं जीता। इन पांच दलों में से कई सारे 2018 के बाद रजिस्टर्ड हुए थे।

बाइक पर दिखे बहन-भाई



बाइक पर दिखे बहन-भाई

गुजरात के 10 गुमनाम दलों को कितना मिला

इन गुमनाम दलों में लोकशाही सत्ता पार्टी को 1045 करोड़, भारतीय नेशनल जनता दल को 962 करोड़, स्वतंत्र अभिव्यक्ति पार्टी को 663 करोड़, न्यू इंडिया यूनाइटेड पार्टी को 608 करोड़, सर्ववादी रक्षक पार्टी को 416 करोड़, भारतीय जनपरिषद को 249 करोड़, सोशालिस्ट पार्टी को 200 करोड़, जम्मन पार्टी को 133 करोड़, मानवाधिकार नेशनल पार्टी 120 करोड़, गरीब कल्याण पार्टी को 138 करोड़ रुपये का चुनावी चंदा मिला था।